

Na Sasaga ni Wili lewenivanua 101 kei na Cava e nodra itavi na Mataisoqosoqo ni Itikotiko

Na wili lewe ni vanua vei ira na i taukei kei Hawaii, kei ira na lewe ni vei yanuyanu e na Pasifika e gadrevi me caka vakadodonu. E rawa ni ko veivuke e na nomu i tikotiko mo wiliwili vakadodonu. Oqo e so na veika e vakayacori ka rawa ni ko na veivuke kina e na kena vakatetei yani na veika oqo.

Vula iKatakata 2019 – Siga ni Wili lewenivanua NAVUNAVUCI KEI NA TUVANAKI

Cakacaka vata kei na Valenivolavola ni Wili lewenivanua

E gadrevi ko ira na I taukei kei Hawaii kei ira mai na yanuyanu ni wasa Pasifika kei na nodra i soqosoqo ka ra kila na noda I tikotiko kei na kila mera yacovi ira me ra solia na nodra gauna me ra veitokoni e na wili lewe ni vanua. Oira era cakacaka vata kei na Valenivolavola ni wili lewenivanua era mata ni valenivolavola ka ra vakabibitaka na bibi ni vakaitavi ki na wili lewenivanua. Era vakaitavi talega ena vuqa tale na sala-mai na kena wasei na itukutuku ni Valenivolavola, ki na veikauyaki ni itukutuku, vakaturi ni vuli, ki na vakauqeti ni lewenivanua me ra vaqara cakacaka ki na Valenivolavola ni Wili lewenivanua. Mo lewena ka cakacaka vata kei na Valenivolavola ni Wili lewenivanua veitaratara ki na 2020 Census Partnership.

census.partners@census.gov, or contact your regional census office (Atlanta.rcc.partnership@2020census.gov, Chicago.rcc.partnership@2020census.gov, Dallas.rcc.partnership@2020census.gov, Los.Angeles.rcc.partnership@2020census.gov, New.York.rcc.partnership@2020census.gov, Philadelphia.rcc.partnership@2020census.gov).

Sema se Tauyavutaka e dua na Komiti ni Wiliwili taucoko

Na porokaramu ni i wiliwili taucoko e vukei ira na kena i liuliu me ra vakaduavatataka ka kidava na kena i dola me baleta na I wiliwili ni lewe ni Vanua.



Na Komiti ni i wiliwili era dau cicivaka na cakacaka e na matanitu i Taukei, ka ra wili kina na mata mai na vanua raraba ni wasewase ni lewe ni vanua, vakataki ira na lewe ni politiki, wasewase se veimataqali lotu, veiqaravi vei ira na lewe ni Vanua, vei mata i soqosoqo, bisinisi ni lewe ni vanua, soqosoqo ni matakakacaka, veimataisoqosoqo, kei na sala ni walesi. Veitaratara vata kei ira na nomu i liuliu digitaki ke sa tauyavu e dua na CCC kei na cava mo cakava mo laki solia na nomu gauna mo laki veivuke. Kevaka e se bera ni tauyavutaki e du ana CCC e na nomu Matanitu i Taukei, qiriti koya na i liuliu digitaki se vakayacobose vata kei koya mo wasea kina na vuna e vinaka ki na veiwasewase mera kila na bibi ni wili lewe ni vanua, kei na nodra veivuke.

Gauna kei na iVurevure ni Tavi: Lailai ki na Levu. Kevaka e sa tauyavu oti tu na CCC, e rawa ni ko lako ki na kena bose mo la'ki soqona mai kina e so na veika ko vulica se rogoca mai kina ka la'ki wasea vei ira na tamata.

Vula iKelikeli – Vula Batabata 2020

VAKATUBURA NA KILAI NI WILI LEWENIVANUA KA VAKAUQETA ME SAUMI MAI

Tekivu na Veisoliyaki ni iYaya ni Sasaga

Veisoliyaka yani na iyaya ni sasaga – mai na draunipepa leleka ki na itukutuku –ki na nomu itikotiko. E rawa ni o umana vata na itukutuku ni wili lewenivanua ki na nomu sasaga ni cakacaka se cakava na soqoni me vakatabaki dua ki na wili lewenivanua.

Gauna kei na iVurevure ni Tavi: Lailai ki na Lomadonu. E rawa ni o veisoliyaka na iyaya ni wili lewenivanua ki na so na porokaramu e sa duri tu, se gole yani ki na vei soqoni ni nomu itikotiko.

Veisoliyaki ena I Kovukovu

E dua na sala vinaka mera kila kina na kena sa voleka tiko mai na wili lewe ni vanua, ko ya, na noda lako yani ki na veivale yadua e na dua na i kovukovu, vakabibi ko ira era tiko e na vale se i kovukovu e ra sega ni siqema na kena bibi ni nodra i tavi mera vakalewena kina na nodra fomu ni wili lewenivanua. Era sega tale beka ga ni siqema na kena bibi ni nodra wili vakaoti kece na nodra matavuvale kei na vanua era vakaitikotiko kina.

Gauna kei na iVurevure ni Tavi: Lomadonu ki na Levu. Ena taura na gauna na kedra kilai na vanua dredre me wiliki, me tiko vei iko e dua na inakinaki, ka vakavulici ira na dau sasaga . Oqo sa na dua na itavi vinaka kevaka o kila eso era rawa ni vukei iko ena sasagataki ni wili lewenivanua.



Cakava nomu Sasaga ena Soqoni ni Tikotiko

E dua na sasaga momona oya mera sagai na tamata ena dui soqoni ni itikotiko cokovata. Tiko yani ena sereki, vakacagicagi, solevu ni yabaki kei na so tale na veisoqoni ni tikotiko ka vosa yani vei ira baleta na wili lewenivanua kei na kena bibi meda wiliki taucoko ka wiliki donu. Kauta mai na veiyaya esa vakadewataki oti ki na nomuni vosa mo mai wasea vei ira na nomu itikotiko.

Gauna kei na iVurevure ni Tavi: Lailai ki na Lomadonu. E rawa ni ko lewena e dua, se vuqa na soqoni ni tikotiko! E vakamareqeti taucoko na nomu sala ni veivuke.

Navuca nomu dui Soqoni ni Sasaga

Ena sega ni rabailevu kece na veisoqoni ni vuli. E rawa saraga ni o sureta mai e vica walega na tamata ki na nomu valenivolavola mera mai vakasigalevu. E rawa talega ni o wasea na nomu sasaga ni wili lewenivanua ki na vei ivurevure se porokaramu ni tikotiko, me vaka na soqoni ni lewe ni matabose, vuli ka ni tukutuku, vei kalasi, ka so tale ena kena wasei yani na ivurevure mera vakalewena na fomu. Kevaka e levu nomu gauna se ivurevure, kei na rawa ka, e rawa ni o vakatubura na igu kei na makutu ena soqoni lelevu me vaka na soqoni ena koronivuli, block party se dua na veivakamarautaki ena dua na vale.

Gauna kei na iVurevure ni iTavi: Lailai ki na Levu. Na veisasaga kece e veivuke –e rawa ni o digia na kena levu, mataqali cava kei na vei soqoni e donu vei iko kei na nomu itikotiko.

Maji 2020 - Jiulai 2020

VAKAUQETA NA CAKACAKA KA VAKAYALOQAQATAKA NA SAUMA MAI

Tekivuna e dua na Vanua mera Ciqoma kina na Tamata na iTukutuku ka Vakalewena kina Nodra Fomu

E rawa ni o vakatura e so na vanua me vukei kina oira na lewe ni itikotiko ena nodra vakatataro kei na vakacurumi ni nodra fomu. E rawa ni o vukei ira ena nomu vanua ni soqoni, se rawa ni o cakacaka vata kei ira o vakabauti ira me vaka na valenivola, koronivuli, vale ni itikotiko kumuni, kei na so tale. Na nomu vale ni soqoni vakaitikotiko e rawa ni caka kina na soqoni me baleta na wili lewenivanua, saumi ni taro baleta na wili lewenivanua, vakarautaka na dau ni vakavakadewa, wasei ni veva esa vakadewataki tu, ka vakarautaka talega na komipiuta kei na tablet me vakaleweni kina na fomu ena initaneti.



Cakacaka vata kei na nomu siteiti(state), yasana, se taoni se na Komiti ni Wiliki Taucoko me tekivu, navuca ka vakateteya na veivuke ni wili lewenivanua. Vakauqeta na kena vakayagataki na veivanua oqo ena vakau itukutuku ena initaneti, soqoni vakavanua, vanua ni lotu, niusiveva ni itikotiko, vanua ni cakacaka, vanua ni vurevure ni itukutuku kei na veivanua eso edau caka kina na soqoni. Ena veiyabaki sa oti na Valenivolavola ni Wili lewenivanua e dau vakatura ga na nona valenivolavola me vukei ira kina na lewenivanua mera vakalewena na nodra fomu vakataki ira., ia na inakinaki ni wili lewenivanua 2020 e sebera ni kilai matata. Koya gona sa bibi sara kina na veivuke ni itikotiko me vukea na tamata yadua.

Gauna kei na iVurevure ni Tavi: Lomadonu kina Vakaitamera. Ena taura na gauna mo tabaka na gauna ni veivuke ni saumi taro, vakavulici ira kina na tamata mera veivuke ena veisoqoni.

Vakayagataka na Galala ni Veivosaki me Vuli ni Wili lewenivanua

Vakayagataka na veisala ni kakaburaki ni nomu taoni se itikotiko me vakauta kina na itukutuku ni Wili lewenivanua 2020, vaka kina na niusiveva ni nomu taoni se itikotko, imeli, papa ni tukutuku ni itikotiko, kei na veika tale eso e dau vakayagataki me sala ni kakaburaki se veitalamoia kei ira na lewe ni itikotiko.

Gauna kei na iVurevure ni Tavi: Lailai ki na Vakaitamera. Na veisasaga kece e veivuke – mai na vica wale na veiwasei ena vakau itukutuku ena initaneti ki na soqoni vata ni cakacaka e na retio yaloyalo.!

